

Početna stranica>Pokretanje sudskog postupka>Gdje i kako>Troškovi

Otvoreni postupci u području građanskog pravosuđa koji su započeti prije isteka prijelaznog razdoblja nastavit će se na temelju prava EU-a. Na temelju uzajamnog sporazuma s Ujedinjenom Kraljevinom na portalu e-pravosuđe do kraja 2024. ostat će dostupne informacije povezane s Ujedinjenom Kraljevinom.

Spejjeż**Škotska**

Din il-paġna tagħtik informazzjoni dwar l-ispejjeż tal-proċedimenti fl-Iskozja.

Qafas regolatorju li jirregola d-drittijiet ta' hlas lill-professjonijiet legali

M'hemm ebda regolamentazzjoni dwar id-drittijiet ta' hlas li jitolbu l-professjonisti legali lill-klijenti tagħhom. Madankollu, hemm **regolament dwar id-drittijiet ta' hlas li jistgħu jiġu rkuprati** minn parti li tirbaħ kawża.

Avukati fil-Qrati Inferjuri

M'hemm ebda regolamentazzjoni dwar id-drittijiet ta' hlas lill-avukati fil-qrati inferjuri fl-Iskozja. Id-drittijiet ta' hlas jiddependu fuq bosta fatturi differenti relatati mal-każ partikolari kkonċernat.

Avukati

M'hemm ebda regolamentazzjoni dwar id-drittijiet ta' hlas tal-avukati fl-Iskozja. Id-drittijiet ta' hlas jiddependu fuq bosta fatturi differenti relatati mal-każ partikolari kkonċernat.

Spejjeż fissi**Spejjeż fissi fi proċedimenti ċivili****Spejjeż fissi għall-partijiet fi proċedimenti ċivili**

L-ispejjeż fissi fl-Iskozja jiddependu fuq **it-tip ta' proċediment** u **l-qorti** fejn jinbdeu. L-ispejjeż fissi huma pagabbli f'bosta stadji ta' proċediment:

Meta tippreżenta d-dokumenti li jibdeu il-proċedimenti fil-qorti

Meta tippreżenta dokumenti addizzjonali

Meta tiġi f'fissata seduta

Għall-użu ta' ħin tal-qorti matul seduta tal-qorti, fuq bażi ta' rata kuljum

Tal-preżentata tal-kotba biex jiġu intaxxati l-ispejjeż

Meta jiġi mmarkat appell.

Id-drittijiet ta' hlas għal kull tip ta' azzjoni huma stabbiliti fi Strumenti Statutorji Skoċċiżi, u huma magħrufa bħala **Ordinijiet dwar id-Drittijiet ta' Hlas**. Fil-proċedimenti ċivili huma rilevanti l-Ordni tad-Drittijiet ta' Hlas fil-Qorti tax-Sheriff 1997 u l-Ordni tad-Drittijiet ta' Hlas tal-Court of Session 1997. Dawn l-ordinijiet sussegwentement ġew emendati permezz ta' bosta ordinijiet ta' emendi tad-drittijiet ta' hlas sabiex jitqiesu ż-żidiet fid-drittijiet ta' hlas. Aktar informazzjoni dwar ordinijiet u emendi ta' drittijiet ta' hlas fl-Iskozja tista' tinsab fil-websajt tas-**Servizz tal-Qrati Skoċċiżi**.

Il-Liġi tal-Familja - Divorzju/Dissoluzzjoni ta' Sħubija Ċivili

Fl-Iskozja, **ir-rikorsi għal divorzju/dissoluzzjoni ta' sħubija ċivili** jistgħu jsiru fil-Qorti tax-Sheriff jew fil-Court of Session permezz ta':

Proċedura ssemplifikata

Proċedura mhux issemplifikata

Id-dritt ta' hlas tal-preżentata ta' rikors għal divorzju/dissoluzzjoni ta' sħubija ċivili ssemplifikata fil-Qorti tax-Sheriff bħalissa huwa ta' £95; fil-Court of Session, id-dritt ta' hlas bħalissa huwa ta' £105. Jintalab dritt ta' hlas addizzjonali jekk l-uffiċjal tax-sheriff ikun meħtieġ li jinnotifika d-dokumenti tad-divorzju lill-konvenut. Fil-Qorti tax-Sheriff u fil-Court of Session, id-dritt ta' hlas għal dan is-servizz huwa ta' £10, flimkien ma' dritt ta' hlas separat mitlub mill-uffiċjal tax-sheriff.

Divorzju/dissoluzzjoni ta' sħubija ċivili mhux issemplifikata tibda b'taħrika inizjali fil-Qorti tax-Sheriff. Id-dritt ta' hlas għal taħrika inizjali f'azzjoni li tinvolvi divorzju jew id-dissoluzzjoni ta' sħubija ċivili bħalissa huwa ta' £125. F'dawn l-azzjonijiet, il-qorti ma tistax tirranġa biex id-taħrika tiġi nnotifikata lill-konvenut. Għalhekk, ir-rikorrent għandu jhallas drittijiet separati biex id-dokumenti jiġu nnotifikati lill-avukat fil-qrati inferjuri jew lil uffiċjal tax-sheriff. Ikun hemm ukoll xi drittijiet addizzjonali li jithallsu fi stadji diversi, li jiddependi fuq il-progress tal-kawża fil-qorti (ara hawn fuq). Bħala minimu, jekk il-kawża ma tkunx ikkontestata, ikun hemm dritt ta' hlas addizzjonali sabiex tiġi ppreżentata minuta għal digriet, li bħalissa hija ta' £55. Fil-Court of Session, id-dritt ta' hlas bħalissa biex tippreżenta taħrika inizjali għal divorzju/dissoluzzjoni ta' sħubija ċivili huwa ta' £140.

Il-Liġi tal-Familja – Kustodja tat-tfal u manteniment tat-tfal

Fil-kawżi tal-liġi tal-familja, l-ammont tad-dritt ta' hlas fil-Qorti tax-Sheriff jiddependi fuq **jekk it-talba (crave) għall-kustodja u l-manteniment tat-tfal isirx minbarra talba għal divorzju/dissoluzzjoni ta' sħubija ċivili**. Fejn hemm talba għal divorzju/dissoluzzjoni ta' sħubija ċivili jgħoddu d-drittijiet ta' hlas mitulba għal divorzju mhux issemplifikat.

Jekk m'hemm ebda talba għal divorzju, ikun hemm dritt għall-hlas għall-preżentata tat-taħrika inizjali; bħalissa dan huwa ta' £80. Ikunu pagabbli drittijiet addizzjonali fi stadji diversi, li jiddependi fuq il-progress tal-kawża fil-qorti.

Fil-Court of Session, id-dritt ta' hlas applikabbli huwa ta' £140; għal darb'oħra, jistgħu jkun applikabbli drittijiet ta' hlas addizzjonali li jithallsu fi stadji diversi, li jiddependi fuq il-progress tal-kawża fil-qorti (ara hawn fuq).

Il-Liġi Kummerċjali – kuntratti u responsabbiltà

Fil-kawżi ta' liġi kummerċjali, l-ammont tad-dritt ta' hlas **jiddependi fuq l-ordni mitlub u r-regoli tal-qorti fejn l-attur** (il-persuna li tibda l-kawża) **jiftaħ il-kawża**.

Pereżempju, jekk l-attur jista' jiftaħ il-kawża skont ir-regoli tat-"talbiet iż-żgħar" fil-Qorti tax-Sheriff, u qed jitlob hlas taħt £3,000, id-dritt ta' hlas tal-preżentata taċ-ċitazzjoni bħalissa huwa ta' £15 għal somma ta' mhux aktar minn £200 u £65 għal somma ta' aktar minn £200 u mhux aktar minn £3,000. Jista' jkun hemm drittijiet ta' hlas addizzjonali tal-qorti wara dan. Pereżempju, jekk ċitazzjoni trid tiġi nnotifikata lill-konvenut minn uffiċjal tax-sheriff, id-dritt applikabbli bħalissa huwa ta' £10 flimkien mad-dritt mitlub mill-uffiċjal tax-sheriff. Madankollu, l-iskrivan tax-sheriff jista' jirranġa dan biss jekk l-attur ikun individwu. Partijiet oħrajn għandhom jirranġaw għan-notifika permezz ta' avukat fil-qrati inferjuri jew uffiċjal tax-sheriff, u dawn jithallsu dritt separat.

Jekk l-attur ikun jista' jiftaħ il-kawża skont ir-regoli tal-"kawża sommarja" u jkun, pereżempju, qed jitlob somma ta' bejn £3,000 u £5,000, id-dritt tal-prezentata tar-rikors bħalissa huwa ta' £65. Jistgħu wkoll jintalbu drittijiet ta' ħlas addizzjonali wara dan (ara hawn fuq). F'dawn il-każijiet l-iskrivan tax-sheriff ma jistax jirraġa biex iċ-ċitazzjoni tiġi nnotifikata lill-konvenut; għalhekk il-parti tkun trid tirraġa għan-notifika permezz ta' avukat fil-qrati inferjuri jew uffiċjal tax-sheriff. Dawn jiġihallu dritt separat.

Jekk l-attur jista' jiftaħ il-kawża skont ir-regoli tal-"kawża ordinarja": pereżempju, jekk qed tintalab somma ta' aktar minn £5000 jew jekk japplika l-kapitolu 40 tar-regoli (azzjonijiet kummerċjali); id-dritt għall-prezentata tat-taħrika bħalissa huwa ta' £80, u jistgħu jiġihallu spejjeż addizzjonali wara dan (ara hawn fuq). Jekk l-azzjoni jkollha tinfetaħ fil-Court of Session, id-dritt ta' ħlas inizjali bħalissa huwa ta' £180. Madankollu, jistgħu jiġihallu drittijiet addizzjonali wara dan (ara hawn fuq).

L-istadju tal-proċediment ċivili fejn iridu jiġihallu l-ispejjeż fissi

Id-dritt inizjali huwa pagabbli fil-ħin **meta tinfetaħ il-kawża** billi jiġi pprezentat dokument fil-qorti. Fil-każ ta' notifika minn uffiċjal tax-sheriff (i.e. kawżi ta' talbiet żgħar fejn l-attur ikun individwu u f'rikorsi għal divorzju/dissoluzzjoni ta' sħubija ċivili ssemplifikata) jiġihallas id-dritt ta' £10 meta tintalab notifika. Id-dritt ta' ħlas tal-uffiċjal tax-sheriff huwa pagabbli fuq talba tal-iskrivan tax-sheriff/tal-iskrivan tas-session fuq irċevuta tan-nota tad-dritt ta' ħlas tal-uffiċjal tax-sheriff. Hemm drittijiet oħra x'jiġihallu: meta jiġu pprezentati dokumenti addizzjonali, meta tiġi ffixxata seduta tal-qorti, għall-użu tal-ħin tal-qorti matul seduta (b'rata ta' kuljum), għall-prezentata ta' kontijiet biex jiġu intaxxati l-ispejjeż, u meta jiġi mmarkat appell.

Spejjeż fissi fi proċedimenti kriminali

Spejjeż fissi għall-partijiet fi proċedimenti kriminali

Xejn, persuna akkużata hija intitolata għall-għajjuna legali biex tiddefendi l-proċedimenti kriminali **jekk tikkwalifika finanzjarjament**.

L-ispejjeż fissi fi proċedimenti kostituzzjonali

L-ispejjeż fissi għall-partijiet fi proċedimenti kostituzzjonali

Il-kwistjonijiet ta' drittijiet tal-bniedem jistgħu jitqajmu bħala parti minn kwalunkwe proċediment ċivili. Id-dritt ta' ħlas applikabbli jiddependi, għalhekk, fuq it-tip ta' azzjoni li qed tinfetaħ u t-tip ta' ordni li qed tintalab. Każijiet ta' talbiet żgħar ta' mhux aktar minn £200 – bħalissa £15
Każijiet ta' talbiet żgħar ta' minn £200 sa £3000 – bħalissa £65
Każijiet ta' kawżi sommarji ta' minn £3000 sa £5000 – bħalissa £65
Każijiet ta' kawżi ordinarji ta' aktar minn £5000 – bħalissa £80
Każijiet b'applikazzjoni sommarja – bħalissa £80
Każijiet fil-Court of Session – bħalissa £180.

F'dawn it-tipi kollha ta' azzjonijiet, jistgħu jkun dovuti drittijiet ta' ħlas addizzjonali li jiġihallu fi stadji diversi, li jiddependi fuq il-progress tal-każ fil-qorti (ara hawn fuq).

L-istadju fil-proċedimenti kostituzzjonali meta għandhom jiġihallu l-ispejjeż fissi

Fil-**proċedimenti kostituzzjonali**, jiġihallas dritt inizjali meta: jiġu pprezentati d-dokumenti fil-qorti biex jinbdeu il-proċedimenti, meta jiġu pprezentati dokumenti addizzjonali, meta tiġi ffixxata seduta tal-qorti, għall-użu tal-ħin tal-qorti matul seduta (b'rata ta' kuljum), għall-prezentata ta' kontijiet biex jiġu intaxxati l-ispejjeż, u meta jiġi mmarkat appell.

L-informazzjoni li għandha tiġi pprovduta minn qabel mir-rappreżentanti legali

Drittijiet u dmirijiet tal-partijiet

L-avukati fil-qrati inferjuri huma obbligati li jagħtu lill-klijenti tagħhom informazzjoni dwar id-drittijiet ta' ħlas li jkun se jitolbu. Ikun prudenti li l-avukat fil-qrati inferjuri jipprovdi informazzjoni dwar il-possibiltajiet ta' suċċess u l-ispejjeż involuti. L-"**Istandards tal-Kondotta għall-Avukati Skoċċiżi fil-qrati inferjuri**" jeħtieġu li l-avukati fil-qrati inferjuri jikkomunikaw b'mod ċar u effettiv mal-klijenti tagħhom.

Sorsi tal-ispejjeż

Fejn nista' nsib informazzjoni dwar is-sorsi tal-ispejjeż fl-Iskożja?

Hemm informazzjoni limitata dwar id-drittijiet ta' ħlas tal-qorti fil-websajt tas-Servizz tal-Qrati Skoċċiżi.
Hemm ukoll suppliment dwar id-drittijiet ta' ħlas fid-**Direttorju tal-Liġi Skoċċiża**, li huwa ppublikat kull sena minn Lexis/Nexis Butterworths.

B'lema ilsna nista' nikseb informazzjoni dwar is-sorsi tal-ispejjeż fl-Iskożja?

L-informazzjoni kollha hija disponibbli bl-Ingliż.
Is-Servizz tal-Qrati Skoċċiżi jipprovdi wkoll informazzjoni dwar proċedimenti permezz tal-għażliet mhux fil-lingwa Ingliża fis-sit elettroniku tas-Servizz tal-Qrati Skoċċiżi.
Huwa jelenka wkoll dokumenti u fuljetti li ġew tradotti bil-Galliku, bil-Kantoniż, bil-Pungabi u bl-Urdu.

Fejn nista' nsib informazzjoni dwar il-medjazzjoni?

Sa mill-2004, in-**Netwerk tal-Medjazzjoni Skoċċiża** (SMN) ipprovda "mappa tal-medjazzjoni" fuq il-websajt tiegħu. L-informazzjoni ġiet aġġornata bosta drabi. Ix-xogħol huwa ffinanzjat mill-Gvern Skoċċiż. Il-ħolqa (**Netwerk tal-Medjazzjoni Skoċċiża**) tidher f'bosta fuljetti u ħoloq f'websajts. L-uffiċċju tal-SMN jirċievi wkoll mistoqsijiet bit-telefon u jidderiegi lill-pubbliku lejn is-servizzi adatti tal-medjazzjoni. **Ir-Registru tal-Medjazzjoni Skoċċiża** jistabbilixxi kwalifiki ta' medjaturi sabiex il-partijiet ikollhom aktar informazzjoni meta jkun qed jagħżlu medjatur.

Fejn nista' nsib informazzjoni addizzjonali dwar l-ispejjeż?

Is-sit elettroniku disponibbli tal-informazzjoni dwar l-ispejjeż

L-informazzjoni dwar **id-drittijiet ta' ħlas tal-Qorti Skoċċiża** tinkludi:
Verżjoni fil-qosor tal-ordnijiet tad-drittijiet ta' ħlas tal-Qorti Superjuri, tal-Court of Session u tal-Qorti tax-Sheriff
Formola ta' eżenzjoni mid-drittijiet ta' ħlas
Drittijiet għall-azzjonijiet l-aktar komuni mqajma mill-partijiet fil-kawża quddiem il-Qorti tax-Sheriff
Holoq għall-ordnijiet tal-emendi tat-tariffi.

Fejn nista' nsib informazzjoni dwar it-tul ta' żmien medju li jiehdu l-proċedimenti differenti?

Il-Gvern Skoċċiż jippubblika l-informazzjoni dwar l-ghadd ta' kawżi Sommarji fil-Qorti Kriminali li jkun ntemmu fi żmien sitt xhur fil-**websajt** tiegħu. Il-kawżi sommarji jammontaw għal madwar 95 % tax-xogħol kollu tal-Qorti Kriminali. M'hemm ebda informazzjoni dwar it-tul ta' żmien medju li jiehdu x-xogħol tal-Qorti Ċivili. Anke b'tipi differenti ta' proċeduri, kull każ huwa differenti u ż-żmien għat-tlestija jista' jvarja. Avukat fil-qrati inferjuri b'esperjenza fit-tip ta' proċedura jista' jkun fil-pożizzjoni li jagħtik indikazzjoni tat-tulijiet taż-żmien medji.

Fejn nista' nsib informazzjoni dwar l-ispiża medja aggregata għal proċediment partikolari?

M'hemmx spiża medja disponibbli, għaliex kull kawża kkontestata hija differenti. Avukat fil-qrati inferjuri b'esperjenza f'dan it-tip ta' kawża jista' jkun fil-pożizzjoni li jagħtik firxa ta' spejjeż.

Taxxa fuq il-Valur Miżjud

Kif inhi pprovduta din l-informazzjoni?

L-ispejjeż ippubblikati jinkludu l-VAT.

X'inhuma r-rati applikabbli?

Ir-rata, fejn applikabbli, hija ta' 20 fil-mija.

Għajnuna legali

Limitu applikabbli għad-dhul fil-qasam tal-gustizzja ċivili

L-eligibilità finanzjarja fil-kawżi ċivili tal-għajnuna legali hija kkalkolata fuq il-bażi tal-livell ta' dhul disponibbli (x'tista' tħallas il-parti) fuq bażi ta' reġim ta' kontribuzzjonijiet li jonqsu gradwalment (skala varjabbli). Bhalissa l-għajnuna legali hija disponibbli għal min għandu dhul ta' £25,450 fis-sena u inqas.

Limitu applikabbli għad-dhul fil-qasam tal-gustizzja kriminali għall-akkużati

Fil-kawżi ta' proċeduri solenni, it-test huwa jekk il-persuna jew id-dipendenti tagħha jistgħux iħallsu l-ispejjeż tal-kawża mingħajr diffikultajiet żejda. M'hemm l-ebda limitu tad-dhul.

Fil-kawżi ta' proċeduri sommarji, fejn issir applikazzjoni għall-għajnuna legali sħiħa wara eċċezzjoni ta' mhux hati, jgħodd l-istess test. Lanqas hawnhekk ma hawn ebda limitu tad-dhul statutorju.

Il-Bord tal-Għajnuna Legali jagħmel il-kalkoli. Fil-prattika, jużaw limitu ta' dhul ekwivalenti għad-dhul disponibbli kurrenti fuqani ta' £26,239 (b'effett mill-1 ta' April 2011). Dan ifisser ammont fil-gimgha ta' £245 bħala l-punt ta' limitu inizjali għall-eligibilità fuq id-dhul disponibbli, wara li jkun tqiesu l-ispejjeż essenzjali fil-gimgha u l-benefiċċji għad-dipendenti. Jekk id-dhul disponibbli ta' rikorrent fil-gimgha jaqbeż il-£245, inharsu lejn in-natura tal-każ biex niddeterminaw jekk il-fatt li l-parti tħallas l-ispejjeż legali tagħha jkunx jikkawżalha diffikultajiet żejda.

F'kawżi kriminali sommarji oħrajn, fejn klijent jammetti l-ħtija jew fejn każ jitkompla mingħajr eċċezzjoni, avukat fil-qrati inferjuri jista' jissottemmetti lil klijent għal ABWOR (advice by way of representation – parir permezz ta' rappreżentanza). F'dawn il-każijiet, il-limitu ta' dhul disponibbli huwa ta' £245 fil-gimgha. Dan jinkludi dhul mis-sorsi kollha, esklużi benefiċċji "passaportati" (fejn individwu jaqa' f'kategorija partikolari u għalhekk jgħaddi awtomatikament minn test tal-mezzi) jew dawk mhux meqjusa, u bi tnaqqis tal-benefiċċji għad-dipendenti.

Limitu applikabbli għad-dhul fil-qasam tal-gustizzja kriminali għall-vittmi

M'hemm l-ebda għajnuna legali kriminali sħiħa disponibbli għall-vittmi fil-kawżi kriminali. L-avukati fil-qrati inferjuri jistgħu jagħtu pariri u jassistu fil-proċeduri, iżda l-għajnuna legali ma tkopri ebda rappreżentanza. F'dawn il-każijiet, il-limitu ta' dhul disponibbli huwa ta' £245 fil-gimgha. Dan jinkludi dhul mis-sorsi kollha, esklużi benefiċċji "passaportati" jew dawk mhux meqjusa, u bi tnaqqis tal-benefiċċji għad-dipendenti.

Biex tressaq pretensjoni li tirriżulta minn dannu kriminali fejn hija meħtieġa l-għajnuna legali, il-limiti tad-dhul huma stabbiliti meta jkun hemm limitu massimu ta' dhul disponibbli ta' £26,239. Madankollu, xi pretensjonijiet bħal dawn jistgħu jiġu ttrattati mill-**Awtorità dwar il-Kumpens tad-Danni Kriminali** (CICA) u l-finanzjament (jekk ikun hemm) li jiġi minn Advice and Assistance, li għandu limiti ta' eligibilità differenti għall-għajnuna legali ċivili.

Kundizzjonijiet oħrajn biex tingħata għajnuna legali lill-vittmi

L-għajnuna legali mhijiex disponibbli għall-vittmi fil-qasam tal-gustizzja kriminali.

M'hemm l-ebda kundizzjoni speċifika sabiex tingħata l-għajnuna legali ċivili, fejn din tingħata. Il-Bord tal-Għajnuna Legali għandu s-setgħa li jagħti l-għajnuna legali jekk iċ-ċirkostanzi tal-każ individwali jkun jistħoqqlhom.

Kundizzjonijiet oħrajn sabiex tingħata għajnuna legali lill-akkużati

M'hemm l-ebda kundizzjoni speċifika sabiex tingħata l-għajnuna legali kriminali, mill-qrati jew mill-Bord.

Proċedimenti tal-qorti mingħajr spejjeż

Id-drittijiet ta' ħlas tal-qorti mhumix pagabbli fiċ-ċirkustanzi li ġejjin:

Il-Qorti tax-Sheriff

Għal rikorsi pprezentati skont kwalunkwe leġislazzjoni dwar ir-reġistrazzjoni tat-twelid, tal-mewt u taż-żwigiġijiet

Għal rikorsi pprezentati skont il-Parti III tal-Att dwar il-Hidma Soċjali (L-Iskozja) 1968

Għal rikorsi pprezentati skont l-Att dwar is-Saħħa Mentali (Kura u Trattament) (L-Iskozja) 2003

Għal rikorsi pprezentati skont il-Parti II tal-Att dwar it-Tfal (L-Iskozja) 1995.

Għal rikorsi pprezentati skont l-Artikolu 129 tal-Att dwar il-Kreditu tal-Konsumatur 1974

Minn debituri jew kredituri b'konnessjoni ma' proċedimenti taħt l-Att dwar id-Debituri (L-Iskozja) 1987 jew l-Att dwar l-Arrangament tad-Dejn u l-Qbid (L-Iskozja) 2002, ħlief għad-dritt għall-ispezzjoni tar-rapport tas-subbasta u r-rapport tal-awditur tal-qorti

Tal-irċevuta jew l-eżaminazzjoni ta' inventarju ta' patrimonju, inventarju addizzjonali jew korrettiv ta' patrimonju (kemm jekk tkun meħtieġa konferma fir-rigward ta' mewt waqt li fis-servizz attiv u kemm jekk le).

Court of Session

Lid-debituri b'konnessjoni ma' proċedimenti taħt l-Att dwar id-Debituri (L-Iskozja) 1987

Għal mozzjonijiet jew oppożizzjonijiet għal mozzjonijiet, irreġistrati jew magħmula oralment quddiem il-Qorti, li l-għan tagħhom huwa biss li jinbnew passi ulterjuri ta' proċedura, inklużi:

Ir-Regola 19.1 (digrieti fl-assenza)

Ir-Regola 22.3(5)(a) (rekord ta' għeluq)

Ir-Regola 36.13 (mewt, diżabbiltà, ritrattazzjoni eċċ ta' Lord Ordinary)

Ir-Regola 37.1(2)(b), 37.1(6) u 37.1(7) (rikorsi għal smiġh b'gurija)

Ir-Regola 37.10 (applikazzjoni ta' verdetti)

Ir-Regol 38.17(1) (ordnijiet għal smiġh)

Regola 40.7(3) (proċedura wara t-trażmissjoni ta' proċess tal-appell)

Ir-Regola 40.11(1)(a) (deċiżjoni kmieni ta' appell) iżda biss sa fejn il-mozzjoni tkun relatata mar-regola 40.7A (rikors meħtieġ għal deċiżjoni kmieni ta' appell kontra

Ir-Regola 41.15(1) (mozzjonijiet għal smiġh ta' appelli) interlokutur minbarra sentenzi finali)

Ir-Regola 40.15(1) (ordnijiet ta' smiġh tal-appell)

Ir-Regola 41.22(1) (mozzjoni għal proċedura ulterjuri)

Barra minn hekk, il-partijiet jistgħu jkun eżenti milli jħallsu drittijiet tal-qorti f'ċerti ċirkostanzi, jekk:

Il-persuna jew seħibha/seħibitha tkun qed tircievi appoġġ għad-dhul taħt l-Att dwar il-Kontribuzzjonijiet u l-Benefiċċji tas-Sigurtà Soċjali 1992

Il-persuna tkun qed tircievi dhul iġbazzat fuq benefiċċju ta' persuna li qed tfttex ix-xogħol (pagabbli taħt l-Att dwar il-Persuni li Qed Ifittxu Xogħol 1995)

Il-persuna tkun qed tircievi għajnuna legali ċivili fis-sens tal-artikolu 13(2) tal-Att dwar l-Għajnuna Legali (L-Iskozja) 1986 fir-rigward ta' kwistjoni fit-Tabella ta' Drittijiet ta' Ħlas li jkun dovut dritt konness magħha.

Id-dritt ta' ħlas ikun dovut b'konnessjoni ma' rikors għal divorzju jew dissoluzzjoni ta' sħubija ċivili ssemplifikata, u l-persuna tkun qed tircievi pariri u assistenza minn avukat fil-qrati inferjuri taħt l-Att dwar l-Għajnuna Legali (L-Iskozja) 1986 fir-rigward ta' dak ir-rikors.

L-avukat tal-persuna fil-grati inferjuri tkun qed tagħmel xogħol fir-rigward tal-kwistjoni fit-Tabella tad-Drittijiet ta' Hlas li jkun dovut dritt konness magħha fuq il-bażi ta' kwalunkwe regolament li sar taħt l-artikolu 36 tal-Att dwar l-Għajnuna Legali (L-Iskozja), li jipprovdi għal għajnuna legali fi kwistjoni ta' urġenza speċjali;

Il-persuna jew seħibha/seħibitha tkun qed tirċievi kreditu ta' garanzija taħt l-Att dwar il-Kreditu tal-Pensjoni tal-Istat 2002

Il-persuna jew seħibha/seħibitha tkun qed tirċievi kreditu ta' taxxa tax-xogħol, sakemm:

Qed jithallas lill-parti kreditu ta' taxxa għat-tfal, jew jekk il-parti hija membru ta' koppja li flimkien ikunu qed isegwu pretensjoni għal kreditu ta' taxxa għat-tfal (kif definit fl-artikolu 3(5A) tal-Att dwar il-Kreditu ta' Taxxa 2002)

Hemm element ta' diżabbiltà jew ta' diżabbiltà gravi (jew it-tnejn) għall-kreditu ta' taxxa li tirċievi l-parti

Id-dhul annwali gross li jitqies għall-kalkolu tal-kreditu ta' taxxa tax-xogħol huwa ta' £16,642 fis-sena jew inqas

Il-persuna jew seħibha/seħibitha tkun qed tirċievi benefiċċju relatat mad-dhul għall-impjeg u ta' appoġġ taħt l-Att dwar ir-Riforma tal-Benessri 2007.

Meta għandha l-parti telliefa tħallas l-ispejjeż lill-parti rebbieha?

Dan jiddependi **mit-tip ta' azzjoni mibdlja**. Ir-regoli tal-qorti huma pjuttost dettaljati u għandhom jiġu vverifikati b'mod separat għal tipi differenti ta' każijiet.

Madanokollu, b'mod ġenerali jgħodd dan li ġej:

Talbiet żgħar (għal każijiet ta' valur mhux aktar minn £3,000)

Fl-aħħar ta' kawża tat-talbiet żgħar, il-qorti tista' tagħmel deċiżjoni dwar l-ispejjeż. L-ammont li jrid jingħata jista' jiġi ddeterminat mix-sheriff. Inkella, l-iskrivan tal-qorti (l-iskrivan tax-sheriff) jikkalkula l-ammont, dak il-ħin jew f'data aktar tard.

Bħala regola ġenerali, l-ispejjeż tal-qorti jingħataw lill-parti li tirbaħ il-kawża. Imbagħad l-ispejjeż iridu jithallsu mill-parti telliefa. Normalment hemm limitu għall-ammont ta' spejjeż mogħtija.

Jekk il-valur tal-pretensjoni jkun ta' £200 jew inqas, normalment ma jingħatawx spejjeż

Jekk il-valur tal-pretensjoni jkun ta' bejn £200 u £1,500, l-ispejjeż massimi li l-qorti normalment tkun tista' tagħti lill-parti rebbieha huwa ta' £150

Jekk il-valur tal-pretensjoni jkun ta' bejn £1,500 u £3,000, l-ispejjeż massimi li l-qorti normalment tkun tista' tagħti lill-parti rebbieha huwa ta' 10 fil-mija tal-valur tal-pretensjoni.

Jekk issir deċiżjoni dwar l-ispejjeż, dawk id-drittijiet ta' ħlas lill-qorti li jkunu thallsu jistgħu jkunu inklużi fid-deċiżjoni, sakemm it-total tal-ispejjeż ma jkunx jeċċedi l-limiti massimi msemmija hawn fuq.

Kawża sommarja (għal kawżi ta' valur mhux akbar minn £5,000)

Jekk il-qorti tagħti deċiżjoni dwar l-ispejjeż fi tmien il-kawża, l-ammont li għandu jingħata jkun ikkalkulat mill-**iskrivan tal-qorti** (l-iskrivan tax-sheriff) skont tabella fissa tal-ispejjeż. Dan jiddependi fuq l-ammont u fuq in-natura tax-xogħol magħmul fil-kawża. Inkella, l-awditur tal-qorti, li huwa uffiċjal indipendenti, jista' jagħmel il-kalkolu (jekk ix-sheriff jew l-iskrivan tax-sheriff jiddeċiedi li dan ikun xieraq).

Jekk azzjoni tkun ġiet ikkontestata, l-iskrivan tal-qorti l-ewwel jisma' lill-partijiet dwar il-pretensjoni għall-ispejjeż u l-kostijiet imġarrba. Dan normalment isir fil-konkluzjoni tal-aħħar seduta ta' kull kawża. Madankollu, jekk ix-sheriff joħroġ id-deċiżjoni tiegħu f'data aktar tard, jew jekk ma jkunx hemm żmien biżżejjed fl-aħħar tas-seduta, il-każ jista' jiġi differit għal gurnata oħra għal seduta speċjali dwar l-ispejjeż, meta jkunu jistgħu jidhru ż-żewġ partijiet.

Bħala regola ġenerali, l-ispejjeż tal-qorti jingħataw lill-parti li tirbaħ il-kawża. Il-parti li ttlef għandha tħallas l-ispejjeż.

Wara li l-**iskrivan tax-sheriff** jew l-**awditur tal-qorti** jkun ikkalkula (ivvaluta) l-ammonti tal-ispejjeż, il-kont jintbagħat lix-sheriff għall-approvazzjoni. Jekk dan ikun sar f'seduta separata għall-ispejjeż, l-iskrivan tax-sheriff jiffissa data u ħin għall-kawża sabiex il-kont tal-ispejjeż ikun jista' jiġi approvat mix-sheriff.

Id-deċiżjoni finali (digriet) tax-sheriff dwar il-każ ma tistax tiġi ppronunzjata sakemm il-kont tal-ispejjeż ma jkunx ġie approvat mix-sheriff. Dan isir fl-istess ħin bħall-approvazzjoni tal-kont.

Kawża ordinarja

F'dawn il-kawżi, il-qorti **hija libera li tiddeċiedi tagħtix spejjeż jew le**. Skont ir-regoli, l-ispejjeż permissi fi kwalunkwe każ għandhom jiġu intaxxati qabel ma jingħata d-digriet għall-ħlas, kemm-il darba ma jkunux modifikati għal ammont fiss.

Normalment il-qorti tittratta l-ispejjeż fi stadji. L-ewwel stadju huwa meta x-sheriff jieħu deċiżjoni dwar jekk l-attur jew il-konvenut humiex intitolati għall-ispejjeż, u jippermetti li jiġi ppreparat kont tal-ispejjeż u dan jiġi pprezentat il-qorti. Imbagħad il-qorti tibgħat il-kawża lill-awditur tal-qorti, uffiċjal indipendenti, biex japplika t-taxxa mal-kont tal-ispejjeż u jagħmel rapport. Fl-aħħar, wara li l-awditur ikun applika t-taxxa mal-kont, u wara li x-sheriff ikun iddeċieda dwar kwalunkwe oġġezzjoni għar-rapport tal-awditur, il-qorti tagħmel ordni għall-ħlas tal-ispejjeż intaxxati.

Court of Session

Il-proċedura fil-Court of Session hija simili għal dik f'kawża ordinarja, li fiha l-qorti ssib li parti hija intitolata għall-ispejjeż (bla ħsara għar-regola dwar il-modifika) u tibgħat lill-awditur tal-qorti sabiex l-ispejjeż jiġu intaxxati.

Il-qorti tagħmel ordni għall-ħlas tal-ispejjeż intaxxati – **sakemm ma tkunx sodisfatta li jkun hemm raġuni speċjali blex dan ma tagħmlux**.

Drittijiet ta' ħlas tal-esperti

Normalment, huwa meħtieġ li titressaq mozzjoni quddiem ix-sheriff/ l-imħallef. L-għan huwa li jintalab li, minbarra li x-xhieda jkunu intitolati għal spejjeż tax-xhieda ordinarji, jiġu ċċertifikati bħala li huma intitolati għal remunerazzjoni addizzjonali bħala xhieda b'għarfien speċjali.

Drittijiet ta' ħlas tat-tradutturi u l-interpreti

Fir-rikorsi ta' divorzju ssemplifikat, ir-regoli tal-qorti jeħtieġu li, fejn id-dokumenti jkunu jridu jiġu nnotifikati lil persuna li ttrissjedi barra mill-Iskozja, il-parti li qed tressaq r-rikors għad-divorzju ssemplifikat għandha ttipprovdi traduzzjoni tad-dokument għal-lingwa uffiċjali tal-pajjiż fejn għandha tiġi eżegwita n-notifika.

Il-prattika fir-rigward tal-interpreti hija li l-persuna li teħtieġ interpretu tħallas għas-servizz. Madankollu, f'każijiet partikolari, il-qorti tista' tiddetermina li huwa meħtieġ traduttur fl-interessi tal-gustizzja u, f'dawn iċ-ċirkostanzi, tista' tordna li l-qorti tħallas l-ispejjeż tal-interpreti.

Hoġoq relatati

[Is-Servizz tal-Qorti Skoċċiza](#)

[In-Netzwerk tal-Medjazzjoni Skoċċiż](#)

[Il-Qrati Skoċċiżi \(Drittijiet ta' Hlas\)](#)

[Il-Kamra tal-Avukati Skoċċiża](#)

[Il-Bord Skoċċiż għall-Għajnuna Legali](#)

[Ir-Reġistru tal-Medjazzjoni Skoċċiż](#)

Hemżiet Relatati

[Ir-rapport tar-Renju Unit tal-Istudju dwar it-Trasparenza fl-ispejjeż](#)

L-aħħar aġġornament: 26/06/2019

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oġinal mill-awtorità nazzjonali kompetenti li jkun għadu ma jidhrix fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.